

# जोधपुर में 515 नये संक्रमित मिले, 34 लोगों को डिस्चार्ज किया

## कलेक्टर ने रेजीडेंसी अस्पताल परिसर में ऑक्सीजन प्लांट का अवलोकन किया

जोधपुर, (कासं)। कोरोना और ओमिक्रॉन वैरिएंट के बढ़ते मामलों के बाद जोधपुर में शनिवार को 515 संक्रमित सामने आए हैं। 34 जनों को उपचार के बाद डिस्चार्ज किया गया। आज एक जने की मौत हुई है।

जिला कलेक्टर ने शनिवार को रेजीडेंसी अस्पताल परिसर में अग्रवाल समाज द्वारा स्थापित किए गए ऑक्सीजन प्लांट का अवलोकन किया। उन्होंने ऑक्सीजन प्लांट के प्रभारी से प्लांट के बारे में पूरी प्रक्रिया की जानकारी व प्लांट को स्टार्ट करवा कर भी देखा। उन्होंने के प्लांट की क्षमता के बारे में भी

जानकारी ली। उन्होंने प्रोटोकॉल अधिकारी मंगलाराम पुनिया व थानाधिकारी सुनील चरण सभी बातचीत की और कहा कि कोरोना गाइडलाइन व नाइट कर्फ्यू की पालना के पूरे प्रयास करें।

उन्होंने सीएमएचओ डॉक्टर बलवंत मंडा व आर सी एच ओ डॉक्टर कौशल दवे को कहा कि डॉर टू डोर जाकर भी वैक्सीनेशन का कार्य किया जाए तो और बेहतर होगा। इस अवसर पर जिला कलेक्टर इंद्रजीत सिंह ने उडान फाउंडेशन के कोरोना जागरूकता विमोचन किया।

## अलवर में 167 नए कोरोना पॉजिटिव आए

अलवर, (निसं)। अलवर में शनिवार को कोरोना के 167 नए केस आए हैं। जबकि एक दिन पहले 219 और उसके पहले दिन 144 कोरोना संक्रमित आए थे। मलबल पिछले तीन दिनों से जिले में 100 से अधिक पॉजिटिव आ रहे हैं। जयपुर व जोधपुर के बाद अलवर में तीसरे नंबर पर सबसे अधिक पॉजिटिव आने का सिलसिला जा रहा है।

## हिण्डौन निवासी कोरोना पॉजिटिव बुजुर्ग की मौत

हिण्डौन सिटी, (कासं)। समीप के गांव लहचौडा निवासी एक वृद्ध ने जयपुर के नारायण हॉस्पिटल में उपचार के दौरान दम तोड़ दिया, जिसको कोरोना की पॉजिटिव रिपोर्ट आई थी। मृतक का गांव लहचौडा में गाइडलाइन की पालना करते हुए पीपीई किट पहनकर अंतिम संस्कार किया गया। इधर चिकित्सा विभाग की

टीम ने एहतियात के तौर पर 31 लोगों के सैम्पल भी ले लिए हैं और उन्हें होम क्वारंटीन भी कर दिया है। बीसीएमओ ने बताया कि वृद्ध गत कई दिनों से जयपुर में अपने बेटे के पास रह रहे थे। बताया जा रहा है कि उसकी लम्बे समय से तबीयत भी खराब चल रही थी। जिसका जयपुर में ईलाज भी चल रहा था।

# टोंक जिले के दर्जनों गांवों में ओलावृष्टि, फसल हुई खराब

## करीब आधा घंटे ओलावृष्टि से सफेद चादर बिछ गई

टोंक, (निसं)। जिले के टोडारायसिंह क्षेत्र में पश्चिमी विक्षोभ के चलते लगातार बदलते मौसम ने किसानों को तबाह कर दिया। क्षेत्र के दर्जनभर गांवों में ओलावृष्टि से किसानों की फसल को भारी नुकसान हुआ है। देर शाम अचानक मौसम में बदलाव के साथ बोती रात करीब दस बजे के बाद ओलावृष्टि का आलम शुरू हो गया। देखते देखते ही आंवाला, वेर जैसे ओले गिरने लगे। करीब आधा घंटे ओलावृष्टि हुई, जिससे खेतों में चादर जम गई।

शुक्रवार देर रात क्षेत्र के गांव उनियारा खुर्द, कोटडी, लाम्बा खुर्द, कुहाडा बुजुर्ग, दतोव, संगारिया, मांदोलाई, भादो का खेडा, नयागांव, दाताजी, खेजडी का बास सहित आस-पास के गांवों में ओलावृष्टि हुई।



पश्चिमी विक्षोभ के बाद ओलों की बारिश हुई जिससे जमीन पर ओलों की चादर जमा हो गई।

## सबसे ज्यादा नुकसान गांव लाम्बा खुर्द, कोटडी में हुआ

ओलावृष्टि से किसानों की सरसों, गेहूं, चना आदि फसलें नष्ट हो गईं। सैकड़ों बोधा खेतों में सरसों की फसल आड़ी पड़ गई, चना की फसल अंकुरित होने से साथ ही जमींदोज हो गए। ओलावृष्टि से सबसे ज्यादा नुकसान गांव लाम्बा खुर्द, कोटडी में बताया जा रहा है।

ग्रामीणों ने जिला कलेक्टर से ओलावृष्टि से फसलों के हुए नुकसान की गिरदावरी करवाकर किसानों को मुआवजा दिलवाने की मांग की है। किसानों ने बताया कि पहले से ही

किसान खाद बीज से कर्ज में डूबा हुआ है, फिर प्राकृतिक आपदा ने किसानों की कर्म तोड़ दी है।

दूसरी ओर विधायक प्रतिनिधि पत्नी राधा चौधरी ने ओलावृष्टि से प्रभावित क्षेत्र के गांवों को दौरा कर जिला कलेक्टर से किसानों को मुआवजे की मांग की है। इस दौरान तहसीलदार सीताराम लक्षकार, प्रधान प्रतिनिधी व भाजपा नेता रामचंद्र गुर्जर, गिरदावरी महेश कुमार जैन, हल्का पटवारी सहित अन्य जनप्रतिनिधी

मौजूद रहे। ब्लॉक कांग्रेस कमेटी की ओर से ओलावृष्टि से किसानों को हुए नुकसान का मुआवजा दिलाने के लिए जिला कलेक्टर के नाम उपखण्ड अधिकारी को ज्ञापन दिया गया है।

रात में हुई ओलावृष्टि पेड़ों पर बसेरा कर रहे पक्षियों के लिए मौत बन गई। इसी प्रकार जंगली जानवरों की भी अकाल मौत होने से जगह जगह पर मृत मवेशी व पक्षी दिखाई दे रहे हैं। ओलावृष्टि से बड़ी संख्या में पेड़ धराशायी हो गए।

# बीकानेर में कोरोना दोहरे शतक के करीब

## सुबह की रिपोर्ट में बीकानेर आईजी प्रफुल्ल कुमार सहित 67 कोरोना पॉजिटिव मिले

बीकानेर, (कासं)। जिले में आज सुबह व शाम की रिपोर्ट में सरकारी आंकड़ों के हिसाब से 194 रोगी मिले हैं। जबकि हकीकत में यह संख्या दो सौ के पार है। बीकानेर शहर के साथ अब आस-पास के कस्बे और गांव तक चपेट में आने शुरू हो गए हैं। शनिवार सुबह की रिपोर्ट में बीकानेर आईजी प्रफुल्ल कुमार सहित 67 कोरोना पॉजिटिव मिले थे। शाम को 127 नए पॉजिटिव की पुष्टि हेल्थ डिपार्टमेंट ने की है। बीकानेर शहर के अलावा नोखा, देशनोक, नापासर, श्रीद्वारागढ़, छलतरगढ़ सहित कई

## शहर के साथ अब आस-पास के कस्बे और गांव तक चपेट में आने लगे

## कई रोगी नर्सिंग हॉस्टल व मेडिकल कॉलेज के बाँयज हॉस्टल से मिले हैं

गांवों में भी पॉजिटिव निकले हैं।

अब कोरोना ने मेडिकल कॉलेज व नर्सिंग

कॉलेज के स्टूडेंट्स को भी चपेट में लेना शुरू कर दिया है। आज शाम की रिपोर्ट में कोरोना के कई रोगी नर्सिंग हॉस्टल व मेडिकल कॉलेज के बाँयज हॉस्टल से मिले हैं। बड़ी संख्या में प्रवासी बीकानेर फिर लौटने लगे हैं। शनिवार को मिले पॉजिटिव में 22 रोगी रेलवे स्टेशन पर लिए गए सैम्पल से सामने आए हैं। इनमें कुछ स्थानीय लोग भी स्टेशन पर जांच करवाने पहुंचे लेकिन अधिकांश रोगी बाहर से बीकानेर आए हैं। चौधरी कॉलोनी, आचार्यी की घाटी, जयनारायण व्यास कॉलोनी, पुरानी गिज़ाणी,

वृंदावन होटल, चूनगरों का मोहल्ला, वर्द्धमान होटल, इंदिरा चौक, कसाईयों की बारी, शिव वैली, मुत्ता प्रसाद नगर, पटेल नगर, आर्मी कैंट एरिया के जवान भी पॉजिटिव आए हैं। चौपड़ा कटला, शास्त्री नगर, रामपुरा बस्ती से भी पॉजिटिव आ रहे हैं। नोखा पहले भी हॉट स्पॉट रह चुका है एक बार फिर यहां पांच नए केस आए हैं। देशनोक पहुंचे लेकिन अधिकांश रोगी बाहर से बीकानेर आए हैं। चौधरी कॉलोनी, आचार्यी की घाटी, जयनारायण व्यास कॉलोनी, पुरानी गिज़ाणी,



अचरोल, कस्बे सहित निकट के ग्राम लबाना में गत रात्रि को मूसलाधार बारिश के साथ लेसवा की ढाणी में बिजली गिरने से एक कुआं जमीन में धंस गया। कुए के चारों तरफ लगभग 20 से 30 फीट गहरा व चौड़ा गड्ढा हो गया। पास ही खड़ी मिनी बस गड्ढे में समा गई।

## लठ्ठ से पिता की हत्या करने वाला बेटा गिरफ्तार

उदयपुर, (कासं)। गोगुन्दा कस्बे में आपसी विवाद होने पर पुत्र ने लठ्ठ से हमला कर पिता की हत्या कर दी। सूचना मिलने पर पुलिस ने आरोपी को गिरफ्तार किया।

पुलिस से प्राप्त जानकारी के अनुसार गोगुन्दा कस्बे के मनारिया गांव में आपसी कहासुनी होने पर ताराचंद पुत्र हमरा ने लठ्ठ से अपने पिता हमरा पुत्र डालू के सिर पर हमला कर दिया। जिससे उसकी मौके पर ही मौत हो गई। एएसआई हरिसिंह ने मौके पर पहुंच कर उच्चाधिकारियों को घटना हालात की जानकारी दी। पुलिस के अनुसार रात में किसी बात को लेकर दोनों के बीच विवाद हो गया था।

# चौमूं क्षेत्र में बारिश के साथ ओले गिरे

चौमूं/कालाडेर, (निसं)। चौमूं उपखण्ड में शुक्रवार देर रात अचानक मौसम का मिजाज बदल गया और तेज हवाओं के साथ झमाझम बारिश का दौर शुरू हुआ जो शनिवार सुबह करीब 9 बजे तक जारी रहा। इलाके के कई गांवों में चने के आकार के ओले भी गिरे।

उपखण्ड के कालाडेर, आष्टीकला, भूतेडा, किशनमानपुरा, हस्तेडा, आलीसर, बांसा, भोजलावा, कचौलिया, सामोद, महारकला, मोरीजा, चीथवाडी में ओलावृष्टि हुई। खेतों में गेहूं, जौ, चना, सरसों के अलावा टमाटर, मटर, गोभी, लहसुन, प्याज सहित सब्जियों को फसल को भी नुकसान हुआ है। शनिवार सुबह स्थानीय विधायक रामलाल शर्मा ने क्षेत्र का जायजा लिया।



चौमूं उपखण्ड के सामोद गांव के खेत में ओलों को दिखाता किसान।

# मावठ ने बदला भाखड़ा सिस्टम का रेगुलेशन

हनुमानगढ़, (निसं)। भाखड़ा रेगुलेशन कमेटी की बैठक शनिवार को कलक्ट्रेट सभागार में कलेक्टर नथमल डिंडेल की अध्यक्षता में बैठक हुई। किसान प्रतिनिधिबीकेअध्यक्षविनोदकडुवासरा ने बताया कि फरवरी माह में गेहूं की पकाई के लिए पानी की आवश्यकता है और जनवरी माह में बारिश के कारण पानी फसलों को मिल चुका है। बैठक में किसान प्रतिनिधियों की सहमति से 28 जनवरी तक चलने वाले रेगुलेशन को 12 जनवरी तक रखने और फरवरी महीने में 2 फरवरी से 18 फरवरी तक 1200 क्यूसेक पानी स्थानांतरित करने का निर्णय लिया। 12 जनवरी से 1 फरवरी तक नहरबंदी रखने और बार

प्रभावित न होने के लिए 2 फरवरी से दोबारा रेगुलेशन जारी करना तय किया। पंचायत समिति प्रधान प्रतिनिधि दयाराम जाखड़ ने कहा कि इस तरह की व्यवस्था भाखड़ा में पहले बार हुई है। जहां विधायक व कलेक्टर की मध्यस्था से सिंचाई विभाग के अधिकारियों व नहर अध्यक्षों के साथ बैठक कर सूझबूझ से रेगुलेशन को व्यवस्थित ढंग से तैयार किया गया। बैठक में हनुमानगढ़ विधायक चौधरी विनोद कुमार, संगरिया विधायक गुरदीप सिंह शाहपानी, जिला प्रमुख कविता मेघवाल, पंचायत समिति प्रधान प्रतिनिधि दयाराम जाखड़ सहित सिंचाई विभाग के अधिकारियों व किसान प्रतिनिधियों ने हिस्सा लिया।

# श्रीमाधोपुर में 55 एमएम बरसात

श्रीमाधोपुर, (निसं)। चक्रवाती बादलों के दबाव के साथ शुक्रवार रात 9 बजे से ही बरसात जारी रही। तहसीलदार महिपाल सिंह राजावत ने बताया कि रात से सुबह 8 बजे तक 55 एमएम बारिश रिकॉर्ड की गई।बरसाती पानी के कारण मुख्य रस्तों हुए जलभराव से जगह-जगह कीचड़ की स्थिति बन गई। किसानों ने बताया कि यह बरसात रबी की फसलों के लिए लाभदायक है।

वहीं चाकसू विधानसभा क्षेत्र पश्चिम के गांवों में गत रात्रि बारिश के साथ ओलावृष्टि हुई। ओलावृष्टि से किसानों की फसलें खराब हो गईं। ओलावृष्टि से तामड़िया, भादीपुरा, थली खरेडा, खुमारियावास, वाटिका, बिलवा गांव में फसलों में नुकसान हुआ।

# अलवर में तेज बारिश, सड़कें लबालब

अलवर, (निसं)। मौसम विभाग की चेतावनी के अनुसार अलवर जिले में रात को जोरदार बारिश हुई। कभी रुक-रुक कर तो कभी तेज बारिश का दौर सुबह तक जारी रहा। जिसके कारण अलवर शहर की सड़कें पानी से लबालब हो गईं। नालों के जरिए भी पानी सड़कों पर आ गया। यही हाल खेतों का है खेतों में भी पानी भर गया। लोगों का कहना है कि मानसून के दौर में भी इतनी जोरदार बारिश नहीं हुई थी। किसानों का कहना है कि केवल बारिश से खेतों में नुकसान नहीं है लेकिन तेजी से बार-बार बारिश से सरसों की अगेली खेती में नुकसान है। जानकारी के अनुसार अलवर जिले में एक-दो जगहों पर चने

## सुबह तक सड़कों व खेतों में पानी-पानी हो गया

के आकार के ओले भी गिरे हैं। जिले में दो दिन से चने बादल छाए हैं। एक दिन पहले बूंदबांदी व हल्की बारिश थी। लेकिन रात को तेज बारिश हुई है। किसानों का कहना है कि आगे भी बारिश होती रही और मौसम नहीं खुला तो खेती में नुकसान होगा। जिले में अब अधिकतम तापमान 16 डिग्री के आस-पास है। आगामी दिनों में यह एक-दो डिग्री कम हो सकता है। जिसके कारण कुछ दिनों तक सर्दी का असर ज्यादा रहने का अनुमान है।

# ऑक्सीजन गैस से भरा टैंकर पलटा

निवाई, (निसं)। निवाई बाईपास पर शनिवार की दोपहर पहाड़ी कट के पास ऑक्सीजन गैस से भरे टैंकर के सामने सड़क पर गाय आ जाने से टैंकर पलट गया। सूचना मिलने पर बरोनी थाना पुलिस मौके पर पहुंची। बरोनी थानाधिकारी जगदीश मीणा ने बताया कि शनिवार की दोपहर करीब 1 बजे ऑक्सीजन गैस से भरा हुआ टैंकर पंजाब से भोपाल जा रहा था। इसी दौरान बाईपास पर पहाड़ी कट पर अचानक एक गाय टैंकर के सामने आ गई जिसे बचाने के लिए चालक ने तेज ब्रेक लगा दिए। टैंकर अस्तितुलित होकर सड़क किनारे एक खेत में जाकर पलट गया। इस दुर्घटना में ड्राइवर बाल-बाल बच गया।

# तीन दर्जन गांवों में सरसों की फसल को हुआ नुकसान

मालपुरा, (निसं)। शुक्रवार की रात्री को चली तेज हवाओं के बाद तेज गर्जना के साथ हुई बारिश व ओलावृष्टि से मालपुरा व टोडारायसिंह क्षेत्र के तीन दर्जन से अधिक गांवों में सरसों की फसल में भारी नुकसान हुआ है। शनिवार को पंचायत समिति प्रधान सकराम चौपड़ा ने बैंक अधिकारियों, हल्का पटवारी, ग्राम सेवक व कृषि अधिकारियों के साथ एक दर्जन से अधिक गांवों में पहुंच खेतों में हुए भारी नुकसान का जायजा लिया।

टोडारायसिंह में विधायक प्रतिनिधि राधा चौधरी, डीआर रामचंद्र गुर्जर सहित भाजपाईयों ने प्रशासनिक अमले के साथ दो दर्जन से अधिक गांवों का

दौरा कर फसल खराबे जा जायजा लिया। किसानों व जनप्रतिनिधियों से मिली रिपोर्ट में ओलावृष्टि से सरसों की फसल में 40 से 50 प्रतिशत खराबा होना पाया गया है। किसानों ने आंकलन करवा मुआवजा राशि स्वीकृति करने की मांग की है। कृषि विभाग जिला मुख्यालय से कृषि अधिकारियों ने सोशल मीडिया के जरिए टॉल फ्री नम्बर वायरल कर जिन किसानों ने केसीसी के जरिए फसल बीमा करवाया है। उन किसानों से फसल खराबे का आंकड़ा 72 घंटों के भीतर फसल बीमा कम्पनी की वेबसाइट पर ऑनलाइन कर सीधा बैंक खातों के जरिए फसल बीमा सहायता राशि प्राप्त करने की अपील की।

# मंत्री गजेन्द्र सिंह शेखावत ने सीएमएचओ को लगाई लताड़



मंत्री शेखावत ने स्वास्थ्य केंद्रों को अपग्रेड नहीं करने को लाल फीताशाही बताया।

जोधपुर, (कासं)। स्थानीय सांसद और केंद्रीय जलशक्ति मंत्री गजेन्द्र सिंह शेखावत ने जनसहयोग से ग्रामीण क्षेत्र के स्वास्थ्य केंद्रों को अपग्रेड करने की योजना में ढिलाई बरतने पर कड़ी नाराजगी जताई है। सीएमएचओ को खरी-खरी सुनाते हुए शेखावत ने कहा कि छह माह बाद भी आप स्वास्थ्य केंद्रों के अपग्रेड को लेकर गंभीर नहीं हुए हैं। यह रेड टैपजिम है।

कोरोना की तीसरी लहर के मद्देनजर केंद्रीय मंत्री शेखावत ने शनिवार को सर्किट हाउस में जिला प्रशासन, पुलिस और चिकित्सा विभाग

के वरिष्ठ अधिकारियों के साथ समीक्षा बैठक की और आवश्यक दिशा-निर्देश दिए। उन्होंने कहा कि जिले में प्राथमिक और उच्च प्राथमिक स्वास्थ्य केंद्रों को अपग्रेड करने का काम जनसहयोग से होना था और चिकित्सा विभाग का एक पैसा खर्च नहीं होना था। हमने धनराशि उपलब्ध कराने के प्रयास किए, लेकिन चिकित्सा विभाग छह माह बाद भी कोई काम नहीं कर पाया है। और तो और स्वीकृति देने में भी दिक्कत हो रही है।

केंद्रीय मंत्री शेखावत ने कहा कि जोधपुर में प्रशासन को मेरा जो भी सहयोग चाहिए, कहीं कोई दिक्कत हो,

तत्काल प्रभाव से बताओ। केंद्र सरकार के स्तर पर आपको पूरा सकारात्मक सहयोग मिलेगा। यह मेरा दायित्व है। शेखावत ने जोधपुर जिले की स्थिति का जायजा और चिकित्सा संबंधी व्यवस्थाओं का फीडबैक लिया। जिला कलेक्टर डॉ. इंद्रजीत सिंह, पुलिस आयुक्त जॉस मोहन, जोधपुर एम्स के निदेशक डॉ. संजीव मिश्रा, एमएम मेडिकल कॉलेज के प्रिंसिपल डॉ. पद्मनाभ राठौड़, सीएमएचओ डॉ. बलवंत मंडा, एम्स के अधिकारी एनआर शिरनोई, महापौर दक्षिण वनिता सहित अनेक अधिकारी बैठक में मौजूद रहे।

## रायपुर में दलित परिवार पर हमले का मामला, पुलिस मौके पर पहुंची

खैरथल, (निसं)। समीपवर्ती गांव रायपुर मेवान में शुक्रवार शाम को दलित परिवार पर हमला करने व जातिसूचक शब्दों का इस्तेमाल करने की प्राथमिकी दर्ज कराई गई है। घटना की सूचना मिलने पर खैरथल थाना पुलिस व किशनगढ़ बास सर्किल के डीएसपी अतुल अग्नि भी मय जांबा मौके पर पहुंचे और मौका निरीक्षण किया।

पीड़ित पक्ष की ओर से धनपाल पुत्र हरसुख मेघवाल निवासी रायपुर मेवान द्वारा दर्ज कराई गई प्राथमिकी में परिवा पर अशोक कुमार उर्फ कालिया पुत्र रामनिवास यादव, यमता देवी पत्नी अशोक कुमार यादव, राजकुमार पुत्र अशोक कुमार यादव, पंकज कुमार उर्फ टिंडा दिलीप कुमार बंटी पुत्र राम रामावतार उर्फ राजू मेघवाल हमला करने का आरोप लगाया गया है। पीड़ित पक्ष ने बताया कि अशोक ने फर्सी से मौनिका के सिर पर वार किया जिससे उसका सिर फट गया। राजकुमार ममत बंटी पंकज अशोक कुमार ने मिलकर हमला किया तो पंकज उर्फ टिंडा ने टाँकिया से रिकू के सिर में मारी जिससे टिंडू का सिर फट गया।

# मेरा मकसद पूरे प्रदेश में भाजपा को नीचे तक मजबूत बनाना : डॉ. सतीश पूनिया

## 'प्रदेश के 60 लाख किसानों का 1 लाख 20 हजार करोड़ का कर्जा माफ करें तो मानेंगे कि अशोक गहलोत ने किसानों के साथ न्याय किया है'

जयपुर / जैसलमेर, (का.सं.)। भाजपा प्रदेश अध्यक्ष डॉ.सतीश पूनिया ने जैसलमेर में दूसरे दिन संगठनात्मक प्रवास पर जिला पदाधिकारियों, प्रमुख कार्यकर्ताओं के साथ बैठक कर संवाद किया। डॉ. पूनिया ने प्रेस वार्ता को संबोधित करते हुये कहा कि, मेरी कोशिश है कि प्रदेश के सभी जिलों में पार्टी के संगठन का विस्तार बहुत नीचे तक हो, क्योंकि हम सर्वव्यापी कार्य को बात करते हैं, साथी ही पार्टी के कार्यकर्ता, जनप्रतिनिधि जिन्से योग्य फीडबैक मिल सके, उन सभी को भी सक्रिय कर रहे हैं। कांग्रेस सरकार को तीन साल पूरे हो गए, प्रदेश भी अब चुनाव के मोड़ में चला जायेगा, हम पार्टी में तीन पक्षों से काम करते हैं, संगठन, सचनतात्मक कार्य और यदि विपक्ष में हैं तो लोगों की उम्मीदों के मुताबिक मुद्दों पर सदन और सदन के बाहर संघर्ष करते हैं।

डॉ. पूनिया ने कहा कि, कोरोना कांग्रेस सरकार और मुख्यमंत्री के लिये अवसर बनकर आया क्योंकि पिछले 1.5 वर्ष का कालखंड कोरोना प्रोटोकॉल और असमंजस में बीता। पहले जैसलमेर में 12 मंडल थे और अब विस्तार कर संगठनात्मक रूप से 24 मंडलों की हम लोगों ने संरचना की। उन्होंने कहा कि केवल 0.5 प्रतिशत 1.56 लाख वोटों से हम सत्ता से दूर रहे, लेकिन राजस्थान में जब कांग्रेस की सरकार आती है तो कभी 5.6 सीटें आती हैं तो कभी 21 आती हैं, इस बार 2023 में तो मोटरसाइकिल को सवारों लायक भी सीटें नहीं आएंगी। इसका मतलब साफ है अशोक गहलोत पिछले दो टर्म से केवल जुगाड़ की सरकार चला रहे हैं। पहले लालू सरकार थी जो 42 दिन बाड़े में बंद रही। डॉ. पूनिया ने कहा कि, कांग्रेस सरकार का आंकलन करूँ तो

## 'प्रधानमंत्री नरेंद्र मोदी के काफिले की सुरक्षा में चूक सामान्य बात नहीं, देश का प्रधानमंत्री एक दल का नहीं होता है, पूरे देश का होता है'

राजस्थान की अब तक की सबसे निकम्मी, नकारा, अराजक ऐसे सरकार ने नहीं देखी। राहुल गांधी ने 2018 में प्रदेश की अनेकों सभाओं में यह कहा कि कांग्रेस पार्टी की सरकार आयेगी तो हम लोग किसानों का पूरा

कर्जा माफ कर देंगे, लेकिन कांग्रेस ने वादाखिलाफी की, झूठ बोला। अशोक गहलोत कहते हैं कि, हमने किसानों का कॉर्पोरेट बैंकों का लोन माफ किया, लेकिन मांग के हिसाब से प्रदेश के 60 लाख किसानों का 1 लाख 20 हजार करोड़ का कर्जा है, अगर यह माफ करें तो मानेंगे कि अशोक गहलोत ने किसानों के साथ न्याय किया। कांग्रेस सरकार ने जिस तरीके से जयपुर में रीट के अभ्यर्थियों पर लाठियां चलवाई और उनको शांतिपूर्ण तरीके आंदोलन करने पर जबरन गिरफ्तार किया, बेरोजगारों के मामले में सरकार तानाशाही रवैया अपनाती है। नीति आयोग की रिपोर्ट के अनुसार स्वास्थ्य की सेवाओं में राजस्थान 17 वें पायदान पर है। प्रधानमंत्री सुरक्षा चूक मामले में अब जो घटनाएं सामने आ रही हैं, जो वीडियो जारी हुई हैं, वो बहुत चौंकाने वाले हैं।